

MENANDROY

- πολλῶν.
- (Cω.) Ἄπολλον.
- (Γο.) οὐ δίκαιόν ἐστι γοῦν  
 τὴν σὴν σχολὴν τοῖς ἀσχολουμένοις κακὸν  
 ἡμῖν γενέσθαι. τῶν δ' ἀπάντων ἴσθ' ὅτι 295  
 πτωχὸς ἀδικηθεὶς ἐστι δυσκολώτατο[ν.  
 πρῶτον μὲν ἐστ' ἐλεινός, εἶτα λαμβάνει  
 οὐκ εἰς ἀδικίαν ὅσα πέπονθ', ἀλλ' εἰς [ὑβριν.  
 Cω. μειράκιον, οὕτως εὐτυχοίης, βραχ[ύ τι μου  
 ἄκουσον—
- (Δα.) εὐ γε, δέσποθ', οὕτω πολλά [μοι 300  
 ἀγαθὰ γένοιτο.
- (Cω.) —καὶ κύ γ', ὁ λαλῶν πρ[ὶν μαθεῖν.  
 κόρην τιν' εἶδο[ν ἐνθαδὶ· τ]αύτης ἐρῶ.  
 εἰ τοῦτ' ἀδίκημ' εἰ[ῖρηκ]ας, ἠδίκηκ' ἴσως.  
 τί γὰρ ἂν τις εἴποι; π[λὴν π]ορεύομ' ἐνθάδε  
 οὐχὶ πρὸς ἐκείνην, βούλομαι δ' αὐτῆς ἰδεῖν 305  
 τὸν πατέρ'. ἐγὼ γάρ, ὦν ἐλεύθερος, βίον  
 ἱκανὸν ἔχων, ἔτοιμός εἰμι λαμβάνειν  
 αὐτὴν ἄπροικον, πίστιν ἐπιθεὶς διατελεῖν  
 στέργων. ἐπὶ κακῶι δ' εἰ προσελήλυθ' ἐνθάδε  
 ἢ βουλόμενος ὑμῶν <τι> κακοτεχνεῖν λάθραι, 310  
 οὗτός μ' ὁ Πάν, μειράκιον, αἱ Νύμφαι θ' ἅμα  
 ἀπόπληκτον αὐτοῦ πλησίον τῆς οἰκίας  
 ἤδη ποήσειαν. τετάρραγμ', <εὐ> ἴσθ' ὅτι,  
 οὐδὲ μετρίως, εἴ σοι τοιοῦτος φαίνομαι.  
 Γο. ἀλλ' εἴ τι καὶ γὰρ τοῦ δέοντος σφοδρότερον 315  
 εἴρηκα, μηδὲν τοῦτο λυπεῖτω σ' ἔτι.  
 ἅμα γὰρ μεταπίθεις ταῦτα καὶ φίλον μ' ἔχεις.  
 οὐκ ἀλλότριος δ' ὦν, ἀλλ' ἀδελφὸς τῆς κόρης